

राज्यपाल से मिले पहलवान संग्राम सिंह

लखनऊ: 07 जुलाई, 2017

उत्तर प्रदेश के राज्यपाल श्री राम नाईक से आज राजभवन में रेसलर (कुश्ती) श्री संग्राम सिंह ने भेंट की। श्री संग्राम सिंह को दक्षिण अफ्रीका 2015 में कामनवेल्थ हेवीवेट रेसलिंग चैम्पियन के सम्मान से अलंकृत किया गया था। श्री सिंह को विश्व के सर्वोत्तम कुश्ती खिलाड़ी का खिताब भी मिला है।

राज्यपाल ने भेंट के दौरान कहा कि संग्राम सिंह ने भारत का मान बढ़ाया है। नवोदित खिलाड़ी उनसे प्रेरणा प्राप्त करें। श्री सिंह ने अपने प्रारम्भिक जीवन की बात करते हुये बताया कि आठ वर्ष की उम्र में उन्हें गठिया रोग हुआ था जिसके कारण वे चार साल तक व्हील चेयर पर रहे। अपनी प्रबल इच्छा शक्ति के सहारे उन्होंने रोग से उबर कर कुश्ती के मैदान में भाग्य आजमाया और आज इस मुकाम तक पहुंचे हैं। राज्यपाल ने उन्हें सुझाव दिया कि वे अपनी आत्मकथा लिखें तो नई पीढ़ी को उनसे प्रेरणा प्राप्त करके आगे बढ़ने की सीख मिलेगी और आम लोगों को भी उनके जीवन के बारे में जानकारी मिलेगी।

श्री संग्राम सिंह कल लखनऊ में आयोजित 'खेलो भारत' अभियान के उद्घाटन समारोह में सम्मिलित होने आये थे। इस कार्यक्रम में मुख्यमंत्री श्री योगी आदित्यनाथ, सुश्री पूनम महाजन सहित अन्य महत्वपूर्ण लोग उपस्थित थे।

श्री नाईक ने उन्हें निरन्तर आगे बढ़ने रहे की शुभकामनाएं देते हुये अपनी पुस्तक 'चरैवेति! चरैवेति!!' की हिन्दी प्रति भेंट की।

अंजुम/ललित/राजभवन (258/13)



